



السلام علیکم ورحمۃ اللہ وبرکاتہ

درج ذیل آیت کریمہ

من عمل صالحا من ذکراً أو انثیٰ و هو مومن فلنضفہ حیوة طیبہ و لنجزینہم اجرہم با حسن ما كانوا یعملون ۹۷ ... سورۃ النحل

”جو شخص نیک عمل کرے مرد ہو یا عورت، لیکن با ایمان ہو تو ہم اسے یقیناً نہایت بہتر زندگی عطا فرمائیں گے۔ اور ان کے نیک اعمال کا بہتر بدلہ بھی انہیں ضرور ضرور دیں گے۔“

اور رسول اللہ ﷺ کے حسب ذیل گرامی میں کس طرح تطبیق ہوگی؟

أُمِّ النَّاسِ أَشَدُّ بَلَاءً؟ فَهَالِكٌ الْأَنْبِيَاءُ، ثُمَّ الْأَمْثَلُ، فَلَا مَثَلَ، «مسند احمد حدیث: 1494»

”نبی کریم ﷺ سے بڑھا گیا کہ لوگوں میں سب سے سخت آزمائش کس کی ہوتی ہے تو آپ نے فرمایا حضرت انبیاء کرام علیہم السلام کی اور پھر ان کی جو حضرات انبیاء کرام کے زیادہ قریب ہوں۔“

نیز آپ نے فرما ہے:

فَيُتَلَّى الرَّجُلُ عَلَى حَسْبٍ وَيُتَلَّى الرَّجُلُ عَلَى حَسْبٍ وَبِهِ «مسند احمد حدیث: 1494»

ہر شخص کی اس کے دین مطابق آزمائش ہوتی ہے۔ یعنی ایک طرح حیات کی بات کی گئی ہے اور دوسری طرف مومن کو زندگی میں ابتلاء و آزمائش سے گزرنا پڑتا ہے تو ان دونوں باتوں میں تطبیق کس طرح ہوگی؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد لله، والصلاة والسلام على رسول الله، أما بعد

جیسا کہ بعض لوگ سمجھتے ہیں حیات طیبہ کے یہ معنی نہیں کہ زندگی فطر مرض اور پریشان وغیرہ سے محفوظ ہو بلکہ حیات طیبہ کے معنی یہ ہیں کہ انسان انبساط اور انشراح قلب و صدر کے ساتھ زندگی بسر کرے اور اللہ تعالیٰ کے قضاء و قدر کے فیصلوں سے وہ راضی ہو۔ اگر دنیا میں اسے راحت میسر آئے تو اپنے رب کا شکر ادا کرنا اس کے لیے بہتر ہوگا اور اگر دنیا کی زندگی میں کوئی آزمائش آئے تو صبر کرے اور یہ صبر کرنا بھی اس کے لیے بہتر ہوگا۔ یہ ہے حیات طیبہ یعنی راحت قلب سے تعبیر ہے۔ جہاں کثرت اموال اور صحت ابدان کا تعلق ہے تو یہ چیزیں تو بسہ اوقات انسان کے لیے شقاوت اور مشکلات کا سبب بن جاتی ہیں تو اس صورت میں سائل نے جس آیت کریمہ اور دو حدیثوں کا حوالہ دیا ہے ان میں کوئی تضاد نہیں ہے کہ بسا اوقات انسان کو ابتلاء و آزمائش کی سخت سے سخت منزلوں سے بھی گزرنا پڑتا ہے لیکن اس کا دل مطمئن ہوتا ہے وہ شرح صدر کے ساتھ اللہ تعالیٰ کے قضاء و قدر کے فیصلوں پر راضی ہوتا ہے کہ آزمائش اور امتحانات اس پر قطعاً اثر انداز نہیں ہوتے۔

هذا ما عندي والله اعلم بالصواب

فتاویٰ اسلامیہ

ج 4 ص 74

محدث فتویٰ